

6 ta' Novembru, 1961

Imħallfin:—

Is-S.T.O. Prof. Sir Anthony J. Mamo., O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Anthony Cassar et.

versus

Eric James Thompson ne.

**Esproprijazzjoni — Bejgh — Avvjament — Imghax —
Art. 358, 1484 u 1397 tal-Kodiċi Civili.**

Min jitlef l-avvjament inerenti għal fond li jiġi esproprijat u minħabba dik l-esproprijazzjoni, għandu dritt għal indennizz għal gust bis-saħħa tal-prinċipju generali illi hadd ma jista' jiġi mgiegħel jillaq minn idejgħ il-proprijeta' tiegħu hliet bi hlas ta' indennizz għal gust.

Ir-regola illi l-imghax fuq kreditu ta' natura civili ma jibdiex jgħaddi hliet minn meta ssir il-likwidazzjoni u l-interpellazzjoni għall-hlas b'att għudizzjarju, anki fil-każ ta' danni konsistenti fid-dewmien tal-hlas ta' flus, issib eċċezzjoni fil-każ ta' bejgh ta' oġġett fruttiferu, fejn il-venditur għandu imghax fuq il-prezz mill-gurnata tal-bejgh, meta l-hlas tal-prezz ma jsirx dak inhar stess tal-bejgh; u għalhekk, billi l-esproprijazzjoni hija ekwiparata għal bejgh forzus, u l-bejgh huwa perfett malli bejn il-partijiet isir il-ftehim fuq il-haġa u fuq il-prezz, l-esproprijat jakkwista dritt għall-imghax fuq is-somma tal-indennizz minn dak inhar li tiġi bi ftehim stabbilita s-somma dovuta sa dak inhar illi l-istess somma tiġi effettivament imħallsa lill-esproprijat.

Il-Qorti:— Rat iċ-ċitazzjoni quddiem il-Prim'Awla tal-Qorti Civili, li biha l-atturi, wara li ppremettew illi b'kuntratt tas-6 ta' April 1960 (dok. A) il-Gvern ta' Malta hallas lill-atturi s-somma ta' £3631 bhala kumpens ta' telf tal-avvjament li l-atturi sofrew meta l-fond numru 87/88 Pinto Road, Marsa, fejn kienu jagħmlu n-negozju tagħhom, ġie meħud u mwaqqa' mill-istess Gvern; u billi l-atturi

kienu hargu mill-imsemmi fond fl-ewwel ta' Diċembru 1958 (dok. B), u b'ittri tad-9 ta' Jannar 1960 u tat-18 ta' Marzu 1960 (dok. C u D) l-atturi kienu ddikjaraw li sejrjn jaċċettaw is-somma ta' £3631 bil-kondizzjoni li jieħdu wkoll l-imghax legali fuq din is-somma minn meta huma hargu mill-fond in kwistjoni, u ċjoè fl-ewwel ta' Diċembru 1958, sa dik il-ġurnata li attwalment jirċievu din is-somma, liema kondizzjoni u riżerva giet ukoll inkluża fil-kuntratt tal-pagament fuq imsemmi; u billi l-Gvern naqas li jhallas dan l-imghax fuq din is-somma għal dak il-perijodu kif dedott aktar il-fuq; talbu li l-konvenut jiġi kundannat biex iħallas lill-atturi s-somma ta' £241.18. 7d, imghax legali kalkulat fuq is-somma ta' £3631 li kienu ġa rċeview mill-Gvern għattelf tal-avvjament tan-negozju tagħhom; u dan bhala kumpens tad-danni li huma sofrew mill-ewwel ta' Diċembru 1958, meta huma kellhom joħorġu mill-fond numru 87/88 Pinto Road, Marsa, sas-6 ta' April 1960, meta huma rċeview is-somma ta' £3631 kif fuq imsemmi. Bl-ispejjeż, inklużi dawk tal-ittra uffiċjali tad-9 ta' Novembru 1960, kontra l-konvenut;

Omissis;

Rat il-verbal tat-23 ta' Frar 1961 (fol. 31), fejn il-partijiet, per mezz tad-difensuri tagħhom, qablu illi l-prestazzjoni tal-atturi tinsab bażata unikament fuq il-prinċipji tal-liġi, u mhux fuq il-ftehim; u in vista ta' dan, il-konvenut irtira l-ewwel eċċezzjoni;

Rat is-sentenza tal-Prim'Awla tal-Qorti Ċivili tal-21 ta' April 1961, li biha dik il-Qorti asteniet milli tieħu konjizzjoni tal-pregudizzjali tal-konvenut li giet rinunzjata, u laqgħet it-talba bl-ispejjeż; wara li kkunsidrat;

Illi, kif ġa nġhad, l-azzjoni esperita mill-atturi hija bażata fuq il-prinċipji generali tal-liġi; u f'materja ta' esproprijazzjoni l-prinċipju fundamentali huwa dak sanċit mill-art. 358 (Kod. Ċiv.), jiġifieri illi l-esproprijat għandu dritt għall-hlas ta' ndennizz ġust (fit-test ingliz "fair compensation"). U din il-lokuzzjoni hekk generika giet mil-legislatur adoperata, kif osservat il-Qorti tal-Appell fil-kawża "Huber vs. Catania", deċiża fit-8 ta' Frar 1929, "per intendere un

concetto più comprensivo del valore della cosa espropriata, nel senso che il proprietario deve essere compensato non solo del valore reale e attuale del fondo, ma anche di tutti i danni derivanti dalla forzosa vendita" (Kollez. XXVII-I-272). U din l-interpretazzjoni kompliet anki wara li l-materja ta' esproprijazzjoni giet regolata b'ligi speċjali, ċjoè l-Ordinanza XL tal-1935. Difatti, din il-Qorti, fil-kawża "Onor. James Galizia ne. vs. Giuseppe Micallef", deciża fid-19 ta' Diċembru 1936, irriteniet illi "fil-legislazzjoni attwali tal-esproprijazzjoni ma hemm ebda projbizzjoni espressa jew involuta illi fil-kumpens li għandu jingħata lill-esproprijat jidhlu elementi oħra barra mill-valur tal-art esproprijata... ;

Il-kumpens għandu jkun tali illi l-esproprijat jiġi reintegrat pjenament fil-kondizzjoni ekonomika tiegħu kif kienet teżisti fil-waqt ġuridiku tal-esproprijazzjoni ; liema elementi huma danni li jista' jkun hemm derivanti mill-esproprijazzjoni B'interpretazzjoni kuntrarja, wiehed ikollu jiġi għall-konklużjoni illi lill-esproprijat, f'ċerti każi, għandu jiġi negat id-dritt li jiġi pjenament reintegrat fil-pożizzjoni ekonomika tiegħu kif kienet teżisti fil-waqt ġuridiku tal-esproprijazzjoni (Kollez. XXIX-II-1186). U għa'hekk, fejn il-ligi partikulari tal-esproprijazzjoni ma tippovdix, isiru applikabbli l-prinċipji ġenerali tal-Kodiċi Civili (v. App. Civ. 26.11.1956, in re "Raffaele Said et. vs. Joseph Mifsud Bonnici ne.");

Illi prinċipju ieħor f'din il-materja, ormaj paċifiku fil-ġurisprudenza tagħna, huwa illi l-esproprijazzjoni għal skop publiku għandha titqies bħala kompra-vendita (Kollez. XXIV-I-954), u fin-nuqqas ta' dispożizzjonijiet speċjali għandha tiġi governata mir-regoli tal-bejgħ ordinarju. F'dan is-sens hija wkoll l-interpretazzjoni tal-Qrati Ingliżi:— "When notice to treat has been served and the land has been entered upon, pursuant to the Lands Clauses Acts, and the price or compensation has been ascertained either by agreement or assessment, the relation of vendor and purchaser is established between the parties in the same way as under a formal agreement; and all the ordinary rules apply, unless the special act contains provisions to the contrary" (Halsbury, Vol. VI, para 151);

Illi, fost dispożizzjonijiet oħra relattivi għall-kuntratt tal-bejgħ, hemm dik stabbilita fl-art. 1484 (Kodiċi Civili), fejn jingħad illi "ix-xerrej, ukoll jekk ma jkunx hemm ftehim fuq daqshekk, hu obligat iħallas l-imgħaxijiet tal-prezz sa dak inhar, tal-hamsa fil-mija fis-sena, mingħajr distinzjoni, (a) jekk il-ħaġa mibjugħa u kunsinnata tagħti frottijiet jew utili ieħor"; u dan għaliex mhux sewwa illi x-xerrej igawdi l-utili tal-ħaġa mixtrija u l-venditur jibqa' mingħajr l-użu ta' flusu. "Gli interessi del prezzo", jgħid Pacifici Mazzoni, "sono dovuti in corrispettivo o compenso dei redditi che il compratore può ritrarre dalla cosa comprata, onde son detti anche frutti compensativi questa disposizione della vendita ha ragione di evidente equità — 'cum re emptor fruatur, aequissimum est eum usuras praetii pendere'. Ed invero, il prezzo è l'equivalente della cosa, così gli interessi di quello rappresentano i frutti di questa; come quindi è giusto che il compratore paghi il prezzo per la cosa acquistata, così è giusto che, non dando il prezzo, dia gli interessi di esso per i frutti della cosa che percepisce" (Vendita, Vol. II, para. 14 u 15). Liema prinċipju huwa applikabbli indipendentement mill-użu li għaliex ix-xerrej jiddedika l-ħaġa lilu mibjugħa (Digesto Italiano, Espropriazione per causa di utilità pubblica, para. 291); u jisthoqqlu jiġi "a fortiori" applikat f'każ ta' vendita forzusa, bħal ma hi l-esproprijazzjoni fejn l-awtorità esproprijanti għandha l-privileġġ, skond il-liġi, li tieħu pussess tal-ħaġa sa minn qabel ma jiġi likwidat u mħallas il-kumpens (art. 11(2) Kap. 136 tal-Liġijiet ta' Malta). F'dan is-sens hi ja wkoll il-ġurisprudenza ngliza:— "These agreements (i.e. under the Lands Clauses Acts) for purchase of land are governed by the general law, as, for example, in regard to formalities, time for completion, specific performance, and interest" (Halsbury, op. cit., para. 72);

Illi minn dan jidher illi l-istanza tal-atturi hi ja fonda-ta. Ma tiswiex l-obbjezzjoni tal-konvenut illi "in liquidandis non fit mora", u illi l-atturi qatt ma nterpellawh b'att ġudizzjarju; u dan għaliex l-imgħaxijiet mitluba huma kompensattivi, u si tratta indubbjament ta' esproprijazzjoni ta' ħaġa fruttifera fis-sens tal-art. 1484 fuq miġjub. Lanqas ma jista' jingħad illi r-ritard fil-hlas tal-kumpens ma kienx dovut għal htija tal-konvenut; għaliex, apparti l-insistenza

tal-atturi għal dan il-ħlas, kif jidher mill-korrispondenza eżibita, jibqa' dejjem veru li l-akkwiredent hu obligat għall-interessi "mingħajr distinzjoni", kif tghid il-liġi, jiġifieri fi kwalunkwe każ; anki, kif josserva Pacifici Mazzoni, "ove egli abbia legittimo motivo di sospendere il pagamento" (op. cit., para. 16);

Illi mhux kontestat li l-atturi ħallew il-fond espropriat fid-disponibilità tal-Gvern fl-ewwel ta' Diċembru 1958 (fol. 9), u l-att tat-trasferiment gie publikat fis-6 ta' April 1960, u fl-intervall il-flus korrispondenti għall-kumpens baqgħu f'idejn il-Gvern, u l-atturi ma setgħux jagħmlu użu minn dawk il-flus; u għalhekk jisthoqqilhom jirċievu l-imgħaxijiet legali korrispondenti;

Rat in-nota tal-appell tal-konvenut nomine, u l-petizzjoni tiegħu fejn ta'ab li s-sentenza fuq imsemmija tal-Prim'Awla tal-Qorti Ċivili tiġi revokata, u t-talba tal-atturi tiġi miċħuda; bl-ispejjeż taż-żewġ istanzi;

Omissis;

Ikkunsidrat;

Illi bl-esproprijazzjoni tal-fond numru 87/88 ta' Pinto Road, Marsa, il-Gvern gie esproprija wkoll, flimkien ma' dak il-fond, l-avviament li fih kellhom l-atturi, li ġew privati minnu u kellhom jerħu. L-avviament tan-negozju tagħhom kien inerenti għall-fond, u l-atturi tilfu, kif tilfu d-dritt tal-inkwilinat, bl-esproprijazzjoni. Ta' din l-atturi kellhom id-dritt għal indennizz ġust, bis-saħħa tal-prinċipju ġenerali sancit fl-art. 358 tal-Kodiċi Ċivili, li espressament jiddisponi li ħadd ma jista' iġi mgiegħel jitlaq minn idejh il-proprietà tiegħu ħlief bil-ħlas ta' ndennizz ġust (ara sentenza ta' din il-Qorti tas-26 ta' Novembru 1956 in re "Raff. Said et. vs. Joseph Mifsud Bonnici ne.");

Illi fl-24 ta' Awissu 1959, wara ħafna dewmien, il-Gvern offra l-indennizz imsemmi fit-taħrika u fid-9 ta' Jannar 1960 l-atturi spiċċaw biex aċċettaw dik il-likwidazzjoni. Izda l-ħlas effettiv sar biss fis-6 ta' April 1960, u l-atturi ppretendew li fuq is-somma mħallsa jithallsu l-imgħax sa

minn meta ġew imġieghela jitolqu l-fond fejn kellhom l-inkwilinat u l-avvjament; u peress li fuq dal-pont il-parti-jiet ma qablux, l-atturi għamlu riżerva fl-att tal-ħlas tal-indennizz. U preċiżament huma dawn l-imġhax li l-atturi talbu f'din il-kawża;

Ikkunsidrat;

Illi s-somma likwidata u mħallsa fl-att fuq imsemmi tirrappreżenta, skond ma jintqal fl-att, l-indenniz li kien dovut lill-atturi għat-telfa tal-avvjament u għat-tfixkil fin-negożju li kellhom l-atturi fil-fond esproprijat, konsegwenti għall-evizzjoni tagħhom. Dan ifisser li dik kellha tkun is-somma li kellha tithallas fil-mument li l-atturi kienu kostretti li jabbandunaw l-oġġett tad-dritt tagħhom fl-ewwel ta' Diċembru 1958, bhala l-prezz tal-oġġett tad-dritt tagħhom li huma kienu imġieghela jnehħu minn idejhom bl-esproprijazzjoni;

Ikkunsidrat;

Illi, bhala regola, l-imġhax fuq kreditu ta' natura ċivili, kif kien dak tal-atturi, ma jibdiex jgħaddi ħlief minn meta ssir il-likwidazzjoni u l-interpellazzjoni għall-ħlas b'att ġudizzjarju, anki fil-każ ta' danni konsistenti fid-dewmien tal-ħlas ta' flus. Għal din ir-regola l-liġi tistabbilixxi eċċezzjoni fil-każ ta' bejgħ ta' oġġett fruttiferu (art. 1484 Kod. Civ.), billi tistabbilixxi favur il-venditur id-dritt u d-dekorrimment tal-imġhax fuq il-prezz mill-ġurnata tal-bejgħ, meta l-ħlas ma jsirx dak inhar stess tal-bejgħ;

Ikkunsidrat;

Illi l-esproprijazzjoni, skond il-ġurisprudenza, hija xorta ta' bejgħ forzus, li għalhekk hija ekwiparata (ara sentenza ta' din il-Qorti tat-8 ta' Frar 1929 in re "Huber vs. Catania"); u għalhekk, fl-assenza ta' dispożizzjonijiet speċjali oħra, u salvi d-dispożizzjonijiet speċjali rigwardanti l-esproprijazzjoni, huma applikabbli r-regoli tal-bejgħ. Għaldaqstant, anki fil-każ ta' esproprijazzjoni tad-dritt tal-inkwilinat u tal-avvjament hemm favur l-esproprijat id-dritt tal-imġhaxijiet fuq is-somma tal-prezz, anki meta l-

prezz jigi kunsidrat bhala kumpens ta' danni; ghaliex in-natura ġuridika tiegħu ma titbiddelx;

Ikkunsidrat;

Illi skond l-art. 1397 tal-Kod. Civ., il-bejgħ hu perfett bejn il-partijiet m'alla jsir il-ftehim fuq il-ħaġa u fuq il-prezz. Fil-każ tal-kontendenti, il-ftehim fuq il-prezz sar fid-9 ta' Jannar 1960. Immela, minn dak inhar l-atturi akkwistaw id-dritt għall-imghax tal-ħamsa fil-mija fuq is-somma mif-thema; u dan, sal-ġurnata tal-ħlas effettiv, li sar fis-6 ta' April ta' dik is-sena, jilħaq £44. 2. 11d;

Għal dawn ir-raġunijiet il-Qorti taqta' l-kawża billi fis-sens fuq imsemmi til'qa' l-appell, tirrifirma s-sentenza appellata billi tirriduċi s-somma dovuta lill-atturi għal £44. 2. 11d. u tiegħad it-talba tal-atturi għall-kumpliment; u tordna illi l-ispejjeż taż-żewġ istanzi jithallsu mill-partijiet a proporzjon tar-rebħ u telf rispettiv tagħhom; salvi lill-atturi rimedji oħrajn, "si et quatenus", skond il-liġi.
